

СЯЛЯНСКАЯ НІВА

Няхай жыве
Беларускі Народ!
Зямля сялянству
Бяз выкуну!

АДРЭС РЭДАКЦЫІ І АДМІНІСТРАЦЫІ:
Вільня, Вострабрамскай вул. № 8, кв. 1.
(Wilno, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача свята.
Рэдактар прыймае ад 12-ай да 2-ой гадзіны.

Орган Беларускага Беларускага Саюза.
Беларуская палітычная, грамадзяная, літэра-
турная і гаспадарчая газета.
— Выходзе ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграможкі удвая даражэй.
Аплата катрунаванага чэкамі ад Рэдакцыі.

Цяжкая кара.

22-га мая с. г. у Вільні Акружны Суд выдаў прыгавор у справе арыштаваных уначы 14—15-га студзеня 1927 г. беларускіх паслоў і галаўнейшых сяброў „Беларускай Сялянска-Работніцкай Грамады“. Зусім не ўдаючыся ў крытыку судовага прыгавору, бо гэта забаронена існуючымі законамі, якія лічаць суд заўсёды справядлівым, хочам аднак спыніцца крыху на уражанні, якога дала беларускае грамадзянства.

Калі прыпомнім сабе сам факт арышту паслоў, дзеячоў і сяброў „Грамады“ ў палове студзеня прошлага году, дык у той час амаль ня зусім усе польскія кірункі прызналі арышту за патрэбна з пункту гледжання польскіх інтарэсаў. Мала гэтага, уся вітэчская польская прэса і нацыяналістычна-эндэцкая і абшарніцкая і нацыяналістычна-дэмакратычная (Kurjer Wileński) дамагалася ад улады ліквідацыі Беларускай Сялянска-Работніцкай Грамады.

Зусім іншае становішча заняло тады беларускае грамадзянства. Сял. Ніва“ хоць не згаджалася з тактыкай „Грамады“ і некаторымі яе ідэалёгічнымі асновамі, аднак у перадавым артыкуле „Легальнасць партыі“ (Глядзі № 40 С. Н. ад 27. XI. 26.) знаходзім такія сказы: „Асновай усіх дэмакратычных гаспадарстваў зьяўляецца вольнасць палітычных перакананняў, як адзінак, так і грамадаў—партыяў... Стоячы на грунце поўнага дэмакратызму, стаім за легальнасць усіх палітычных партыяў... Толькі тады, калі ўсе партыі будуць легальнымі, грамадзянства бесстаронна можа аданіць вартасць кожнай з іх і свабодна гуртавацца паводле сваіх перакананняў. Выказваючыся проці развязання „Грамады“, зусім не баронім гэтай партыі“.

Аднак выпадкі пайшлі дарогай, якой дамагалася польская прэса—адбыліся арышты правадыроў і ліквідацыя партыі. Але ўжо тады Беларускае Пасольскі Клюб запрагэставаў, высылаючы Маршалку Союму тэлеграму, падпісаную Старшынёй Клубу, паслом Ф. Ярэмічам (Глядзі Сял. Ніва № 6/57 ад 19. I. 27).

Пачалося доўгае сьледства ў справе арыштаваных, быў выпрацаваны акт абвінавачвання і толькі дня 23-га лютага с. г. пачаўся судовы працэс. Беларускае грамадзянства нецярпліва чакала гэтага дня, бо такі працэс для гісторыі беларускага адраджэння можа адыграць даволі важнае значэнне. І фактычна, у працягу 3-х месяцаў судовага працэсу выявілася шмат цікавых і важных момантаў, якія характэрнуюць з аднаго боку значэнне ў беларускім руху самой арганізацыі „Грамады“ з другога боку—значэнне і ролю, якую адыгрывалі ў беларускім руху пасольскія абвінавачаныя. Дзіагноза, пастаўленая „Сялянскай Нівай“, яшчэ раней перад працэсам, што да ролі ў беларускім руху некаторых абвінавачаных знайшла са-

бе абсалютнае пацвярджэнне ў Судовым прыгаворы.

На працэсе выявілася, што ў „Грамадзе“ было шмат правакатараў, якія часам адыгрывалі амаль што кіраўнічую ролю.

Аднак аб гэтым прыпомнім тым, каго гэта датычыць у больш адпаведную на гэта часіну.

Незалежна ад гэтага, у сувязі, відаць, з фактамі, якія выяўляліся на працэсе, ці можа дзякуючы палітычным падходам, нат сярод польскага грамадзянства знайшліся адзінкі і нат частка польскае прэсы, якія пачалі выказваць зусім іншыя погляды на судовы працэс „Грамады“. Пасколькі нацыяналістычна-эндэцкі „Dzien Wil.“ не зыйшоў са сваёй раней занятае пазіцыі, настолькі „Kurjer Wileński“ выразна падняў акцыю прыхільную для абвінавачаных. Так, напрыклад, п. М. Сьвяхоўскі ў № 113, „Кур. Віленскага“ між іншым, пісаў:

... „Чым даўжэй цягнуўся гэты дзіўны працэс, уважанага глядзельніка і слухача згорнывала што раз болашая трывога, губляліся контуры і колеры, вінаваці і падсудныя зьліваліся ў нейкую шэрую, кашмарную аснову панурай запраўднасці, што-раз сільней выступала няпэўнасць, хто тут больш вінен усяму што сталася,—ці тыя, што сядзяць на лаве падсудных пад заклікам загавору проці дзяржаве, ці палітыка гэтае-ж дзяржавы рэпрэзентаванае ў даным выпадку тымі, якія ў імя праўды і справядлівасці вінавацяць і дамагаюцца каральнага прысуду“... „Ходзе мне аб самы факт, факт няспрэчны, што ў Польшчы пасяля дзесяцілетняга істнавання незалежнасці заселі на лаве падсудных як вінавачаных за варожую акцыю проці польскае дзяржавы, між іншымі таксама найварожыя і найбольш ідэювыя паліянафілы Беларусы“...

Такая зьмена „Кур. Віл.“ з амаль што вінавальніка на абаронцу падсудных запраўды зьяўляецца вельмі не зразумелай. Гэта незразумельнае вынікае і з таго, што „Кур. Віл.“ зьяўляецца заўрадавай газетай. Пасколькі погляды адміністрацыйнае ўлады на справу падсудных у часе працэсу фактычна зьмяніліся-б, дык кансэнсуснай гэтага павінна была наступіць і зьмена ў поглядах самой пракуратуры, якая аднак да канца працэсу дамагалася цяжкае кары для падсудных. Памінаючы прычыны новага становішча „Кур. Віл.“ ў справе працэсу „Грамады“ трэба прызнаць, што частка польскага грамадзянства (прыхільнікі гэтае часопісі) усё-ж такі выявіла сябе прыхільнай да падсудных. Гэтую прыхільнасць знаходзім і ў польскім „Robotniku“, дзе пасяля абвясчэння прыгавору суду ў справе „Грамады“ (у № 144) знаходзім такія словы: ... „уважаем за патрэбнае сьцьвердзіць, што сумленне польскае дэмакратыі гэтага прыгавору прызнаць (акцэнтаваць) ня можа“.

З усяго вышэйпаказанага ясна вынікае і становішча беларускага грамадзянства; сумленне беларускага дэмакратычнага грамадзянства, тым больш, ня можа акцэптаваць

ВОКАМ ПА СЬВЕДЕ

XIII.
Беларускае сялянства хоць і разуме, што такое гума (guma), з якое вырабляюцца калёшы і шмат іншых рэчаў, але-ж паўна ня ведае, якое значэнне яна мае ў сусветнай палітыцы. Беларускае сялянства ня ведае, што з-за гэтае, здаецца, нікчэмнае рэчы, можа паўстаць вайна паміж некаторымі дзяржавамі. З-за гэтае рэчы, гэтак мала ўжыванае нашым сялянствам, час ад часу псуецца адносіны паміж Англіяй ды Злучанымі Штатамі Паўночнае Амерыкі.

Пасол англійскай работніцкай партыі Кэворці надаўна напісаў кніжку, у якой, намалюваўшы страхоты вайны ў будучыні, гавора, што вайна, паміж вышэй названымі дзяржавамі, зьяўляцца няўхільнаю. Паміж імі набралася ўжо аж нафта шмат гаручага матэрыялу, дык павінен будзе выбухнуць узрыў. Сьведчаць аб гэтым выпадкі ў будове новых і новых ваенных караблёў, каб паўнаўладна карыстацца марамі, а таксама і тых канфліктаў, якія ўсё часцей і часцей здараюцца паміж капіталістымі з-за нафты.

У апошнія часы прычынамі разладу паміж англійскімі і амерыканскімі капіталістымі зьяўляецца гума. Сто гадоў таму назад адзін амерыканец знашоў гумовую смалу, якая знаходзілася ў гумовым дрэве, што расце ў Паўднёвай Амерыцы і некаторых іншых старонках з цёплым кліматам. У меру таго, як выявілася карысць ад гумовае смалы, англійцы распачалі пошук на тое, каб захапіць яе вытворства ў свае рукі. З гэтага мэтаў ў сваіх калёніях яны распачалі разводзіць гумовае дрэва, а з часам сталася так, што ўсё вытворства гумы-сырца апынулася, выключна, у іх. Калі вытворства гумы-сырца знаходзілася ў англійцаў, дык затое, фабрычнае вытворства гумовых рэчаў найзначней пашырлася ў Амерыцы.

Сталася так, што 2/3 часткі гумовых рэчаў вытворалі фабрыкі Амерыкі. Гэта не падабалася англійскім капіталістам, якія задумалі так зрабіць, каб і вытворства гумовых рэчаў захапіць сабе. У мэтах гэтага, у 1922 годзе англійскі парламент прыняў закон, згодна якога, вывозку сырое гумы за граніцу вельмі значна абмежавалі. Стала так, што амерыканцы павінны былі купляць у англійцаў ужо вытвораныя рэчы тагды, як іх гумовыя фабрыкі ня мелі што рабіць.

Гэта ўжо вельмі ўстрывожыла амерыканцаў, якія на чале з міністрам Хувэрам распачалі старання шукаць выхад з палажэння. Амерыканскі мільярдэр—Фабрыкант самаходаў Форд, зарэкаваўшы дзесяць тысяч квадратных кілямэтраў зямлі ў Бразыліі і распачаў там разводзіць гумовае дрэва, каб з яго дабыць гумовую смалу. Часткава ўрадам, а часткава вялікімі фабрыкамі гумовага вытворства кушыны вялікія абшары зямлі для разьвязьнення гумовага дрэва на Філіпінскіх выспах і ў пэгрыянскай рэспубліцы Ліберыя. З усяго гэтага англійцы убачылі, што іх мэта не асигнута. Яны заўважылі, што амерыканцы пашыраюць здабычу свайго гумовага сырца, а праз гэта абніваюць патрэбу ў англійскім гумовым сырцу. Каб утрымаць манополь на гуму, англійцы, пасяля шасці гадоў, павярнулі атгоблі назад. Англійскі прэм’ер-міністар Бальдвін на паседжанні англійскай палаты заявіў, што закон аб абмяжаванні вывозу гумовага сырца будзе скасаваны. Амерыканскі міністар Хувэр пахваліў за гэта Бальдвіна, але-ж пры гэтым сказаў, што праца над здабыццём амерыканскага сырца ідзе вельмі

прыгавору ў справе „Грамады“. Цяжарная кара, наложеная на засуджаных, зьяўляецца крайней мерай справядлівасці.

паспешна, так што англійцы спусьцілі са сваіх рук залатую крывіцу.

Англійскія капіталістыя акцыянеры ды фабрыканты гумовага вытворства вельмі ўстрывожыліся. Дык было чаму трывожыцца! Цана на гуму панізілася амаль што на палову; акцыі таксама значна панізіліся. Затое ў Амерыцы акцыі падняліся.

Як відзім, дык сярод амерыканскіх і англійскіх капіталістых ідзе заядлая барацьба з-за гумы. Але-ж гэтым не абмяжована, бо нафта, ды іншыя рэчы таксама служаць прычынаю змаганьня капіталістых. А як відаць з вышэй паказанага, што ў канкурэнцыі капіталістых бяруць удзел урады, дык ясна, што гэта можа выклікаць аружны канфлікт.

Трэба адзначыць, што ўсе войны, якія толькі калі ўзніклі, дык яны былі выкліканы капіталістымі ў мэтах карысных заходаў. Напрыклад, некалькі гадоў таму назад, Англія аружна захапіла ў Турцыі Мосульскую вобласць толькі таму, што яна багатая нафтаю, якая вельмі патрэбна для англійскае прамысловасці.

Як-жа адносяцца да капіталістычнай вайны з-за ўладання тымі ці іншымі крыніцамі багацьця работнікі? Трэба сказаць, што работнікі падтрымоўваюць сваіх капіталістых. І вось чаму!... Калі капіталісты заховаюць які-небудзь багаты і прыдатны для прамысловасці раён, дык гэтым самым даць варэстат працы работнікам. Работнікі разумеюць гэта, а дзеля гэтага самага падтрымоўваюць у сваіх мэтах сваіх капіталістых, да таго часу пакуль барацьба ідзе без аружна, толькі канкурэнцыйна. Калі-ж канкурэнцыя выліцца канфлікт, а тагды ўжо паўстае аружная барацьба—вайна, дык ясна, што біцца і ўміраць работнікі ня хочуць. Але-ж ідуць, бо іх гоняць на бойку сілаю, у парадку мабілізацыі. Калі-б работнікі ня падтрымлівалі сваіх капіталістых, дык у такім выпадку капіталістыя страцілі-б прадпрыемствы, а работнікі варэстат працы, а з гэтым і кавалак хлеба. У леташнім годзе ў № 38 „Сял. Нівы“, у артыкуле „На першае мая“ мы прыводзілі прыклады гэтаму, дык цяпер ня варта вяртацца.

Асталася запытаць: Што-ж далей? Адказаць на гэта вельмі трудна цяпер. Адказа на гэта час...
Зыргі.

Прапазыцыя

Беларускага Пасольскага Клубу аб забароне накладання кайданаў на палітычна-сьледчых і палітычна-карных вязьняў.

Пры пераводзе, як палітычна-сьледчых так і палітычна-карных вязьняў, ці то з вастрогу ў вастрог ці нават да судовых сьледавацеляў, паліцыя накладвае кайданы на палітычных вязьняў, а часта нават палітычных вязьняў скоўвае разам з крмінальнымі. Накладаньне кайданаў так шырока тасуецца, што ня маюць вынятку нават паслы і сэнатары, як гэта было 24 красавіка с. г. пры эскорце сэнатара Рагулі да апеляцыйнага суду ў Вільні. Другі прыклад: у 1923 г. наложаны былі кайданы на пасла Сяргея Барана ў Горадні. Трэці прыклад — з наложанымі кайданкамі вялі праз места Вільню на пачатку с. г., у часе пераводу з вастрогу ва Бронках да вастрогу ў Вільне Дырэктара Беларускай Гімназіі Радаслава Астроўскага.

Дзеля вышэй паказанага ніжэй падпісаныя прапануюць:

Высокі Сойм пастанаўляе:
„Заклікаецца ўрад выдаць распараджэнне, забараняючае накладаньне кайданаў на палітычна-сьледчых і палітычна-карных вязьняў“.

Варшава, 22 траўня 1928 г.

3 Союму.

На паседжаньні 15—V Беларускага Насольскага Клубу з ініцыятывы пасла К. Юхневіча зьявіў у Сойме інтэрпеляцыю да міністра ўнутраных справаў у справе няпраўнай рэквізыцы памешканьняў для войска, у жыхараў м. Браслаў'я.

На паседжаньні 22—V паміж іншымі пунктамі парадку дня паданы ўрадам на разгляд Сойму праект уставы аб амнэстыі для палітычных вязьняў, з прычыны 10-х угодкаў незалежнасьці Польшчы. Праект гэтай уставы, Сойм адаслаў на разгляд у праўную камісію. Акрамя гэтага ўрад падаў аж тры праекты ўставаў аб падатках, а іменна: 1. Уст. аб павышэньні і выраўнаньні зямельных падаткаў, 2. Уст. аб падатку ад будынкаў і 3. Уст. аб сталеім падатку маемасным. На гэту тэму завязалася надта жывая і доўгая дыскусія. Прамаўлялі паслы з усіх сялянскіх клубаў. З прычыны доўгай дыскусіі паседжаньне адложана да 23—V на гадз. 3 п. п. 23—V першы праект Сойм адкінуў большасьцю гал. 191 проці 149, другі — 195 гал. проці 146. Праект трэцяй уставы меўся быць разгледжаны на наступным паседжаньні, але марш. Дашынскі перадаў закрыцьцём паседжаньня заявіў, што міністар скарбу праект уставы аб

сталеім падатку маемасным забраў з паваротам.

Клубу „Змаганьня“ падаў сьпешную прапанову ў справе забойства паліцый 2 жыхараў калоніі Завань, Маладзечэнскага павету.

Справа выбарных надужыцьцяў.

На паседжаньні адміністрацыйнай соймавай камісіі 25 траўня разглядалася справа выбарных надужыцьцяў.

Ад Беларускага ў гэтай камісіі вступіў пасол Ярэміч.

У сваёй прамове пасол Ярэміч прытачыў цэлы рад фактаў аб тым, як ісправляліся, перасьледаваліся і ўціскаліся, якіх давалі Беларусі ў прадвыбарным часе.

Выступалі паслы і ад іншых соймавых клубаў, якія таксама падалі шмат фактаў аб выбарных надужыцьцях.

У канцы паседжаньня была ўнесена прапанова аб выражэньні недаверу старшын адмін. камісіі паслу Палякевічу, не дзеля таго, што ён прадстаўнік „адзінкі“, а дзеля таго, што „ломіць рэгулярна і — проста — няўмее вясці паседжаньняў“.

Аб кітайскіх падзеях.

Увесь час аб'яднаньня арміі генералаў Чанг-Кай-Шэка і Фэнга ідуць наперад павялічваючы армію Чанг-Тсо-Ліна. Чанг-Тсо-Лін са злосьці ад няўдачаў абходзіцца вельмі жорстка са сваімі падудладнымі. Ён усюды бачыць здраду і затым па яго загаду з кітайцаў валяцца далоў галовы. У Пэкіне расстраляна 13 студэнтаў за рэвалюцыйную дзейнасьць і засечана некалькі чугункавых працаўнікоў, якія адмовіліся працаваць пры перавозжаньні падудладнага Чанг-Тсо-Ліну войска.

Армія Чанг-Тсо-Ліна адступіла ў Манчжурью. Праціўныя яму арміі падходзяць ужо пад Пэкін.

„Шахтавы“ працэс.

У Маскве 18 г. траўня расначаўся г. зв. шахтавы судавы працэс, у якім сталі перад савецкім вярхоўным судом нешта болей як 50 чалавек. Сярод іх ёсьць інжынеры і тэхнікі і наагул кіраўнікі капальняў (шахтаў). Дзе дабываецца каменны вугаль у Данецкім вугальным раёне. Сярод абвінавачаных знаходзіцца адзін нямецкі інжынер.

Як ведама, у Расеі савецкая ўлада адабрала каменна-вугальныя капальні ад прыватных гаспадароў і перадала іх савецкай дзяржаве (казьне). Падсудныя (сярод якіх ёсьць некалькі старых гаспадароў) вінавацяцца сав. уладай у тым, што будучы кіраўнікамі „савецкіх, дзяржаўных“ капальняў — усёмі спосабамі стараліся перашкаджаць у працы.

На судовым працэсе поўную віну за сабой прызналі 20 чалавек. 10 чалавек прызналі віну часткова і 20 чалавек вінаватымі сябе ня прызналі.

Падсудным пагражае жорсткая кара. Працэс працягнецца нейкі даўжэйшы час. Некалькі падсудных прызнаны вар'ятамі. Вар'яцтва гэтае набылі падсудныя ў востразе.

Выбары ў Нямецчыне.

Нямецчына пашла ў лева.

У нядзелю, 20 г. траўня адбыліся выбары ў нямецкі рэйстаг (гэтак наз. нямецкі сойм), якія далі наступныя рэзультаты: сацыял-дэмакраты правялі 153 паслоў, нямецкія нацыяналісты — 77, цэнтр — 62, нямецкая народная партыя — 44, камуністы — 54, дэмакраты — 25 і баварская народная партыя — 16 паслоў. Правялі больш чым мелі ў папярэднім рэйстагу: сацыял дэмакраты — 22 паслы, камуністы — 9 паслоў. Рэшта партыяў страцілі па некалькі пасольскіх месцаў ў рэйстагу. Так што цяпер цэнтра-правае аб'яднаньне ня мае большасьці. Урад павінен будзе зьявіцца з цэнтра-левых групаў.

Палякі, у папярэднім рэйстагу мелі двух паслоў, а цяпер — ніводнага. Блэк іх з іншымі нацыянальнымі меншасьцямі зусім праваліўся на выбарах.

Працэс Грамады.

Пракурорскіх прамоваў з браку месца ў газэце не падаем. Дый наагул няма ніякага інтэрэсу займаць імі газэтныя шпальты, бо акрамя вінавачаньня, яны нічога ў сабе не зьмяшчаюць.

Дый мінаючы пракурораў пераходзім да адвакацкіх прамоваў, якія — вельмі характэрныя і цікавыя. На жаль, падаем іх у надта значным скарачэньні.

3 прамовы адваката Сьмяроўскага.

У гэтым працэсе, да якога павінна прыглядзецца ўся Польшча, да якога прыглядаецца ўся Эўропа, нават увесь сьвет, мы не атрымалі ад пракурораў запраўднага адказу, за што вінавацяцца. Стала рэч нязвычайная. Акт вінавачаньня скасаваны, паміма таго, што ў справе нічога не зьмянілася. А аднак жа канцэпцыя акту вінавачаньня, замянілася канцэпцыяй, якая нічога супольнага з сучаснаю справаю ня мае. Гэта ёсьць катастрофа пракурорскага ўраду. Гэта ня ёсьць дробнае ўхіленьне.

На лаве вінавачаных засела палітычная арганізацыя „Грамада“, якую з тых ці іншых паглядаў пастаноўлена пасадыць на гэтую лаву. І пракуроры гавораць нам, мы ня вінавацім, за прыналежнасьць да „Грамады“, а за з'арганізаваньня згавору на грунце „Грамады“.

І тут пракуроры хістаюцца, гавораць, што на грунце „Грамады“, з'арганізаваны згавор, але-ж якая структура таго згавору, якія арганізацыйныя зьвязі — мы не атрымалі ад іх адказу. І чаму адразу не вінавачана паасобных сяброў „Грамады“ за прыналежнасьць да КПЗБ, трудна даць адказ...

Праграма гэта тая сіла, якая прыцягвае, сьцяг пад якім збіраецца арганізацыя, гэта варунак яе існаваньня. І сказаць, што было дзьве праграмы, адна для сябе, а другая для ўладі, ня можна. Скажаць што было два твары ў 87 тысяч людзей, гэта — недарэчнасьць. Падвойная палітыка ў масавай арганізацыі, гэта — брак лёгікі. Цьвярдзіць, калі нават на грунце 87 тысячнай арганізацыі некалькі сотняў чалавек імкнецца выклікаць паўстаньне, што да гэтага імкнецца ўся Грамада, гэта — запраўды недарэчнасьць.

Паны судзьдзі, які можа быць адказ на гэтую першую канцэпцыю? — Адказ даюць самы пракуроры, адступаючы ад гэтай канцэпцыі, а знача гэта першая канцэпцыя вінавачаньня ляжыць у грунтах, ня можа быць кары за прыналежнасьць да легальнай арганізацыі згодна са зьместам арт. I К. К.

Дый прыступам да аналізу другою канцэпцыю, самастойнага згавору на грунце „Грамады“. І вось тут пракурор вядуць канструкцыйнае будовы згавору. Можна толькі прыпусьцаць, што на чале згавору стаялі тыя, якія стаялі на чале „Грамады“. Але-ж перадусім гэтае прыпусьчэньне не высьняе справы, якая нас інтэрасуе. Згавор зьяўляецца арганізацыйнай, якая імкнецца да гвалтоў-

3 жыцьця Польшчы.

Справа яшчэ аднаго дэпазыту.

Бюджэтная камісія скасавала дэпазыт ваеннага міністра.

Характар адінутых праектаў.

Той урадавы праект аб грунтовым падатку, які быццам выраўніваў гэты падатак, на нашых землях павышаў падатак у два разы.

Згодна другога праекту аб будынкавым падатку, калі-б ён прайшоў, кожны жыхар за самую што-ні-ёсьць блажэнную хатку плаціў-бы 20 злотых на год падатку ў дзьве чаргі.

Трэці праект аб маемасным падатку прадбачыў тое, што гэты падатак павінен быць-б плаціць тыя гаспадары, якія маюць больш як 20 гектараў зямлі. Што было-б з гэтым праектам у Сойме ня ведама. Але яго, калі Сойм адкінуў першыя два, міністар скарбу з парадку дня і наагул забраў сабе з паваротам.

Памылка.

Сойм выдаў суду польскага пасла Уладыслава Бачынскага. Але-ж паліцыя замест Уладыслава, арыштавала украінскага пасла Лявона Бачынскага. На інтэрв'ю некаторых паслоў арыштаваны памылкова пасол быў звольнены. Міністар унутраных справаў ген. Славоў-Складкоўскі перапрасаў Сойм у асобе маршалка Дашынскага і заверыў, што вінаватых у прыкрай памылцы пакарае.

Што дзеецца ў сьведзе?

Пад шумок аб разаружэньні — уваружаюцца.

Усе дзяржавы сьвету, ўвесь час вядуць гутаркі між сабою праз пасярэдніцтва Лігі Нацыяў аб разаружэньні. Але-ж пад гэты шумок старанна уваружаюцца. Вось напрыклад, амерыканскі прэзыдэнт Кулідж зацьвердзіў новую марскую праграму, згодна якое Амерыка мае пабудаваць 15 новых ваенных караблёў. Выдаткі на гэта аблічаны на 362 мільёны далараў.

Японія і кітайскія падзеі.

Прыкрываючыся быццам абаронаю правоў і маемасьці японскіх грамадзян у Кітаі, Японія захапіла цэлую кітайскую вобласць — Шантунг. Японія заявіла, што ніякае вайны паміж кітайцамі на гэтым абшары яна не дапусьціць. Апрача гэтага, Японія таксама поўнаўладна пагуе над другою кітайскаю вобласцю, над Манчжурьяй. Дзеля таго, што туды адступае армія Чанг-Тсо-Ліна, Японія заявіла, што яна разаружыць гэтую армію, калі яна толькі ступіць на Манчжурскую зямлю.

Кітайцы паставілі ня купляць тавараў японскага вытворства. Гэта вельмі ўстрывожыла японцаў, бо можа блізка адбывацца на іх гандлі. Японскі ўрад паслаў заяву кітайскім уладам, у якой пагражае распуцаваць у кітайцамі за тое, што яны ня хочучь скакаць пад японскую дудку.

ЯКУБ КОЛАС.

8)

Новая Зямля.

(Працяг).

VIII

СЬМЕРЦЬ ЛЯСЬНІЧАГА.

— Міхал! Міхале! о, Міхале! — Пачуўся голас як-бы здала Каля зямлянікі ранічкою І часты стук у шкло рукою. — Уставай, Міхале, адзявайся! — А хто там? — Я! хутчэй зьбірайся: Памёр лясьнічы наш — Да можа! — Міхал ускочыў — модны Божа! І хто-б мог думаць, спадзявацца! Ужо стаў ачуываць, папраўляцца... Каб хто сказаў — ня даў-бы веры, Ды то аб'езчык, пан Ксавэры, Прынёс навіну гэту смуту! — Няхай пан зойдзе на мінуту! — Скажаў Міхал, адкнунушы дзьверы. Чараз парог ступіў Ксавэры, Вайшоў у хату і спыніўся, Бо зразу ў ёй апалам'юся, І дальш ня ступіш ні на крок: Ня хатка — проста катушок, Няма дзе нават павярнуцца, Як у сабадай цеснай будцы. — Сядайце дзе-нібудзь, сядайце!... Эх, хата наша, выбачайце... Міхал калодку падстаўляе. Уздыхнуў Ксавэры і сядзе. То быў мужчына ўжо паджылы. — Ах, мой ты Божа добры, мілы! Ото-ж як выбраўся ён скор! Яшчэ ня дальш, як пазаўчора, Са мною гутарыў, сьмяяўся І аба ўсім мяне пытаўся, —

Міхал гаворыць і ўздыхае.

— Ох, браце: сьмерць не разьбірае І не глядзіць нікому ў зубы: Гадзюкаю, брат, з-пад падрубы Зьнячэўку ўсадыць сваё джала! Ці многа жыў, ці жыў ты мала, Ці ты багаты, ці ты бедны, Ці ты зайздросны, ненаедны Жывём, клапацімся і дбаем, І ўсе нарэшце паўміраем, У нейкім згаснем лятудзеньні, — Скажаў Ксавэры ў засмучэньні. — Так, гэта так, пане Ксавэры! Ужо заготованы панеры Для часу нашага скананьня Руюко Божлага ўзысканьня, І ходзіць сьмерць, як цень, за намі, — Сказала Ганна са сьлязамі... — Ну, я гатоў — То пойдзем, браце, Папалачам хоць па сваёй страце. — Міхал з Ксавэрым вышлі з хаткі. Сьвітала ўжо. Дзесь каля хаткі У гэтым досьвітку маўклівым Крычалі гусі праразьліва, Нястройным хорам гергеталі Ды каткі з шумам праляталі, І кнігаў нёсься пляч з лудкі. Ён глыбі лясоў цячарукі Ўжо зачыналі свае токі, Усход віталі агнявокі, Віталі пшчыра і натхненна. Міхал з Ксавэрым задуменна Ішлі праз лес, ішлі маўкліва, І толькі зрэдка сьпіраліва Па слоўку ўроняць два служакі. — Няма ў нас пана, небаракі! — Міхал гаворыць. — Так, няма. Жыві ўдава цяпер сама, — Скажаў Ксавэры задуменна. — Ну, пане, будзе цяпер зьмена, І пойдучь новыя парадкі, —

Міхал выказвае дагадкі.

— А пэўна: будзе талачэча, Не без таго ўжо, чалавеча! — Уздыхнуў Ксавэры: — шкода пана! Ох, бедны: выбраўся зарана! А жыць-бы мог, такі здаровы, — Ну, чалавек, як корч дубовы... Пажыць-бы трохі яму тр-ба, Пакой душы яго і неба. — Так гаманілі, ішлі прамкамі То праз лужок, то хвайнякамі — Ўсяе дарогі на паўмілі — І пана-нябожчыка хвалілі, Як чалавека й служку князя, Як і вядзецца ў такім разе. — Ня кепскі быў: і распятае (Хай са сьвятані спачывае): Як ты жывеш, ці ты галодны, Ці ты спачыў, — як бацька родны, Але скажаць, яшчэ й ня ўсякі! А прынясеш што — без падзякі Ужо ня выпусьціць, заплаціць, А на дарэмшчыну ня квапіць. — Быў чалавек ён справядлівы, Не фанатэрысты, праўдзівы! — Ксавэры такжа пацьвярджае. На тым гаворка іх змаўкае. Ідуць маўчком яны; заняты Сваімі думкамі з іх кожны. — Так, у лясьніцтве кут парожны, Куток паквапны і багаты, Не застаіцца, ня згуляе, Паноў к сабе ён прыцягае, Як рыб гарох у вазырыне, І кожны ў замку службу рыне, Сюды падісьнецца з ахвотай, І ня прыдзе, а пяхотай За душу мілую прычае," Міхал з сабою разважае. „Але хто-ж гэта месца зойме? Яно-то праўда: ў панскай плойме,

Сказаць, ня будзе недастачы, Ды гора ў тым — адзім лядачы, Другі бяз клёпкі, трэці злосны, Несправядлівы, бязьлітосны, Як, вось, напрыклад, Табартоўскі Або падлоўчы, пан Бялоўскі. Назначаць гэтакага ката, Тады запахне свая хата, Набыць добра ня надта лёгка, Яно, як шклячка тое, крохка: Чуць да яго ня так кранешся, І з чарапкам застнешся. А ліха прыдзе без падмогі, Бо ліху — бітыя дарогі І ўсёды сьцежкі яму вольны, То роўна-гладкі, то вакольні, Не абміне яго нікога.“ Так сьмерць лясьнічага старога Міхала моцна ўскалыхнула І ўсё ўверх дном перавярнула. І тут у першы раз Міхала Вось гэта думка напаткала; Купіць зямлю, прыдаць свой кут, Каб з панскім выкупацца кут, І там зажыць сабе нанова: Свая зямля — вось што аснова! Уставала сонейка з-за лесу Сквозь тонкіх марачак завесу І ўсёды косы раскідала, А ўсё жывенькае вітала Усход яго на ясным небе І клапатком аб пільным хлебе Дзявёчак новы зачынала, Калі Міхал і пан Ксавэры Ўзышлі маўчком на двор кватэры. На горцы ціхай, нявысокай Каля засьценку недалёка, У бок дарогі, ў глыбі саду Стаяла панскага пасада. Прасторны, роўны двор, вясёлы Заўсёды повен быў жывёлы:

ных дзействаў, павінна мець у сваім распараджэньні тое, што прадбачыць 102 арт., складу аружжа.

Калі жадаем у імя „Каханай Польшчы“ вінаваціць па 102 арт., дык зрабем гэта ўжо ня ў імя міласці да Польшчы, але-ж у імя элементарных асноў справядлівасці. Я цвярджу, п. п. судзьдзі, што вінавачаньне па 102 арт. прычыць усім фактам.

Пераходжу да справы неплачэння падаткаў. Жыхарства не сьпяшалася плаціць падаткі. Былі выпадкі спраціву. Але-ж якое гэта мае значэньне ў адносінах да кваліфікацыі згвору? Можна гэта падпасці пад 129, 125 арт., але-ж ніколі пад 102. Спазьненне платы падаткаў, гэта-ж дзейства нават легальнае. Платнік мае права неплаціць падаткаў да таго часу пакуль прыдзе да яго экзэкутар. Такі самы дзейнік адносіцца і да справы камасацыі. Пасьля заснаваньня „Грамады“ быццам спынілася акцыя камасацыі. Але-ж мы ведаем са справаздачы мін. Станевіча, што гэтая акцыя ў 1926 годзе дасягнула найвялікшае колькасці скамасавааных гектараў.

А дзея гэтага няма ніякіх канкрэтных доказаў для кваліфікацыі згвору? Аружжа няма, факт шпігоўства, забойства адпадаюць — бо пракурор зрокся вінаваціць у гэтым. Дык можа доказамі зьяўляецца тое, што жадалі амнэстыі, ці тое, што сьпявалі нацыянальны гімн, ці нарэшце тыя думкі, лягункі аб незалежнасьці?

Бьдць цалы рад падабенстваў праграмы „Грамады“ з кампартыяй, але-ж самых арганізацыйных нельга параўнаць. Сьведка Ракоўскі гаварыў, што праграмы былі сходнымі, але-ж сьвярдзіў, што аб розніцах сьведчаць тактыка, якая тут бьдць зусім іншаю. Тактыка яўная, лёзунгі легальныя. Беларуская ідэя стала сілаю, з якою дзяржава мусіць лічыцца. І нічога няма ў гэтым праступнага.

Адным з доказаў сьвярджаючых лучнасьць Грамады з кампартыяй мела бьдць пашырэнне прэсы. Пан Васілеўскі гаварыў, што на гэтую мэту выдана 190 тыс. зл. Але-ж Васілеўскі не прадставіў дакументаў. А абвінавчаны Р. Міхайлоўскі прадставіў падрабязна апрацаваную справаздачу, з якое вынікае, што выдана 87 тыс. 554 зл., а знача на круглыя сто тысяч меней.

Хачу даказаць, што тое, што гаварыў Гурын было няпраўда, бо праўдаю бьдць не маглі. Тая крыніца веды — Гурын — адзін толькі ведае аб гданскім канфэрэнцыі. На пытаньне першараднай вагі, ці можна яму верыць, адказваю, што гэта бьдць сьведка, якому, згодна з сумленнем, верыць ня можна. Я не хачу ставіць справу на пункце шаблоннае спрэчкі аб асобе канфідэнта. Ад 19—1 1925 г. Гурын перастаў бьдць у кантакце з кампартыяй, ён сам гаварыў, што страціў з ёю лучнасьць. Ён бьдць здрайцам, рэнегатам, ад моманту як стаў канфідэнтам паліцыі.

Аб Раку-Міхайлоўскім, трэба сказаць, што яго удзел у дэманстрацыі і

Асуд у справе „Грамады“

22-га г. траўня а гадз. 12 мін. 15 дня абвешчаны быў асуд у справе Грамады.

Ня глядзячы на тое, што публіка ўпускалася з вялікім абмежаваньнем саля была поўная. Абарона ў поўным камплекце. Прэсавыя сталы занятыя поўнасьцю. Чуецца званок. На салю ўходзяць старшыня суду Аўсянка і усе судзьдзі. Некалькі мінут пануе поўная цішыня.

Старшыня Аўсянка чытае асуд, згодна якога на моцы арт. 102, II час. К. К. засуджаны за „з’арганізаваньне сьпіску“ пад назовам „Беларуская Сялянска-Работніцкая Грамада“ на 12 гадоў цяжкага вастрогу, былы паслы: Браніслаў Тарашкевіч, Сымон Рак-Міхайлоўскі, Павал Валашын і Пётра Мятла; на 8 гадоў цяжкага вастрогу: Максім Бурсэвіч, былы сэкратар Цэнтральнага Сэкратарыяту „Грамады“ і Фабіян Акінчыц, б. юрысконсульт „Грамады“;

на 6 гадоў цяжкага вастрогу: Кузьміч (з Наваградчыны), Якімовіч, Шушкевіч, Паддубік (з Горадні), Гелда (з Саколышчыны), Саванец (са Слонімшчыны), Куліна-Куліноўскі (з Маладэчна), Шкодзіч (з Ваўкавышчыны);

на 5 гадоў цяжкага вастрогу: Патапчук (з Пружаншчыны), Сіняк, Якубчык, Яфімовіч і Шацько (са Слонімшчыны), Драгун (з Горадзеншчыны), Козіч (з Саколышчыны), Лабунька (з Дзісеншчыны) і Антоновіч (з Вялейшчыны);

на 4 гады цяжкага вастрогу: Клаўдзія Гоцька (з Наваградчыны), Я. Валіцкі (з Горадзеншчыны), Каўпак і Кот (з Пружаншчыны), Салыга (з Лід-

чыны), Шчыглініскі (з Ваўкавышчыны), Нікіфароўскі і Даніловіч (з Дзісеншчыны) і Беламазы і Зланюк (з Саколышчыны);

На 3 гады цяжкага вастрогу: Патоцкі, Харкевіч і Янкоўскі (з Ваўкавышчыны) і Марчык (са Слонімшчыны).

Агулам засуджана 37 чалавек, апраўдана — 19 чалавек.

Апраўданы наступныя асобы: Антон Луцкевіч, Р. Астроўскі, Шнаркевіч, Коўш (святшчэньнік), Навакоўскі, Міськевіч, Гмыр, два Варанковічы, Кавалёў, Казацонак, Кавалевіч, Карніловіч, Сакалоўскі, Стоцік, Смакіла, Шэвель, Круціца і Мармыш. У ліку апраўданых знаходзяцца 4 абвінавчаныя, западозраныя ў забойстве канфідэнта Івашкевіча.

Абвіненне з 110 арт., аб забавязаньні суседняй дзяржаве — суд адкінуў.

Судовыя кошты, згодна з асудам, маюць сумесна заплаціць засуджаныя. Пасьля абвешчання асуду, асуджаныя заявілі гімн: „Ад веку мы спалі і нас разбудзіла...“

Няхта з прысутных кінуў асуджаным кветкі. Паліцыя западозрыла ў гэтым б. вучыцеля Бел. Гімназіі гр. Сіняўскага, якога арыштавалі.

Апраўданых у той самы дзень звольнілі з вастрогу. Асуджаных у той жа дзень зьмясьцілі ў два вагоны і адправілі з Вільні дзьмя кірункамі. Адзін вагон пашоў праз Горадню, а другі праз Ліду — на Варшаву.

Віленскія польскія газеты пішуць, што асуджаныя будуць разьмешчаны па шмат — якіх вастрогах на тым боку Варшавы.

НАВІНЫ

— **Новыя Гурткі Інстытуту.** Апошнімі днямі арганізаваліся новыя Гурткі Беларускага Інстытуту Гаспадаркі і Культуры адзін у в. Мураваная Апшмянка, Апшмянка пав., другі — ў в. Меднікі, Віленска-Троцкага пав. і трэйці — ў м. Ляхавічы, Баранавіцкага пав.

— **Суд над рэдактарам „Сял. Нівы“.** Віленскім аружным судом, на 4 чэрвеня с. г. вызначана судовая справа над рэдактарам „Сял. Нівы“ гр. А. Герасімчуком у справе канфіскацыі № 92 „Сял. Нівы“. У выпадку асуду гр. Герасімчука пагражае кара ад 3 месяцаў да 1 году.

— **Зборка ахвяр на беларускую школу.** Цэнтральны ўрад Белар. Інстытуту Гасп. і Культуры зьвярнуўся да Гарадзкага Стараства аб дазvole на арганізацыю ў м. Вільні зборкі ахвяр на беларускія школы, утрымліваныя Інстытутам. Зборка мае адбыцца 22-га чэрвеня с. г.

інтэрв’яцыя ў гэтай справе, у п. прак. Штэймана, у мэтах зьліквідаваньня такога няшчасьця, якім бьдць галадоўка палітычных вязьняў у вастрозе, гэта — становішча лёльнага і мудрага грамадзяніна. Сьведкі ня толькі з беларускага грамадзянства, але-ж і польскага характарызавалі Рака-Міхайлоўскага, як паліянафіла.

Чаму п. пракурор назваў Тарашкевіча ўсходнім барбакынцам? Ці таму, што Тарашкевіч да апошняга верша ператлумачыў Іліяда (твор рымскага паэты — Рэд.)? Ці таму, што Тарашкевіч тлумачыць і прышчэпляе беларускай культуры Пана Тадэўша (твор польскага паэта Міцкевіча — Рэд.)? Ці таму, што хоча граматыку замяніць на лацінскія літары?

Ці таму, што ў часе пераходных гадоў шукае супольных шляхоў з Польшчай, што заўсёды імкнецца на Захад?

Дык кожны, хто ўмее чытаць, спяшайся выпісаць сваю газету „Сялянскую Ніву“.

Ад Дырэкцыі Віленск. Бел. Гімназіі.

Аб умовах прыйма вучняў на новы 1928/29 школьны год.

Згодна з распараджэньнем Куратара Віленскага Школьнага Вокругу ад 10 г. траўня, уступныя экзамены ў I, II, III, IV, V, VI і VII кл. адбываюцца *выключна на вяскою.* Для паступленьня ў Віленскую Беларускаю Гімназію вызначаны тэрмін экзамену: 21, 22 і 23 чэрвеня ўва ўсе клясы (II—VII), 27—28 чэрвеня ў I клясу. У восені да ўступных экзаменаў вучні дапускаюцца толькі з дазволу Куратара, па прадстаўленьню Дырэкцыі Гімназіі. На будучы школьны год вакацыі маюцца ўва ўсіх клясах. Прыймаюцца хлопцы і дзяўчаты.

УЗРОСТ: У першую клясу ад 9½ да 12 гадоў, у II-ю клясу ад 10½ да 13 гадоў, у III-ю клясу ад 11½ да 14 гадоў, у IV-ю клясу ад 12½ да 15 гадоў і г. д., лічучы на дзень 1-га ліпеня 1928 году.

ДАКУМЕНТЫ: 1) заява аб прыёме, 2) мэтрыка, 3) пасьведчаньне доктара аб паўторным прышчэпце воспы і 4) пасьведчаньне аб папярэдняй адукацыі. Заявы і дакументы трэба прысылаць загадзедзя да экзаменаў не пазьней 10-га чэрвеня, у першую клясу — 25 чэрвеня.

ПРАГРАМЫ можна выпісаць па пошце з канцэлярыі гімназіі (Вільня, Вострабрамская вуліца дом № 9), далучаючы на перасылку паштовую марку ў 25 грошай.

Як паказалі мінулыя гады, некаторыя вучні зьяўляюцца на экзамен ня ведаючы добра праграмы прадметаў, з якіх трэба трымаць экзамены. Дзеля гэтага зварочваецца ўвага, што паступаючы ў якую-кольчы клясу з польскіх пачаткавых ці сярэдніх школаў павінен абавязна трымаць экзамен па адпаведным праграмам з беларускае мовы (чытаньне, пісаньне, граматыка, вершы, тэорыя і гісторыя літэратуры) і *історыі Беларусі* за курс II і III клясы.

Паступаючым у *вясільны* падгатоўкаю прапавуецца адносна праграмаў і падручнікаў зварочвацца ў канцэлярыю гімназіі для падрабязнага вытлумаченьня, па якому курсу і з якіх прадметаў трэба трымаць экзамены.

ПАДРУЧНІКІ можна выпісаць з наступных беларускіх кнігарняў у Вільні:

- 1) Беларускае Кнігарня — Вострабрамская 1.
- 2) Беларускае Кнігарня Ст. Станкевіча — Вострабрамская 2.
- 3) Беларускае Кнігарня „Пагоня“ — Завальная 7.

ПЛАТА ЗА НАВУКУ мае бьдць устаноўлена Куратарумам. Аб гэтым будзе сьвятасна абвешчана.

У **ІНТЭРНАЦЕ** (толькі для хлопцоў) прадбачыцца ад 20 да 30 вакацыяў выключна для маладых клясаў, з платаю за ўтрыманьне ад 50 да 60 золотых у месяц.

Дырэктар *С. Паўловіч.*

24 траўня 1928 г.
Вільня, Вострабрамская 9.

Хадзілі куры з павунамі
У кампаньні важнай з індыкамі,
І, распусьцішы хвост мятлюю,
Павук пахаджываў з павою
Як пан вьяльможны, радавіты;
Ў кутку двара каля карыта
Шыралі качкі-плюскатухі;
Япрук заможны, лапавухі
Спацыраваў паміж платамі
І сьмешна ўскідаў кумпякамі,
Калі, часамі, каля дому
Ён гукне, рохне пасьвіному,
Здаецца, так, бяз дай прычыны,
І спрыт пакажа япрудчыны.
А каля кухні пад ваконцам
Сабакі грэліся на сонцы —
Таксама панскае пароды,
І ім было жыцьцё, выгоды.
Былі тут розныя будынкы:
Гуменцы, гумны і адрынкі,
Хлявы, і стайні, і аборы,
Дабра, набытку былі горы.
Але ў машыне гаспадарскай,
У хітрай штучыне сьлясарскай
Згубілася шруба — стоп, машына! —
Няждана выпала пружына!

Рыгор-хурман хадзіў бяз дзела,
Сьпяраша пабурківаў нясьмела,
Цяпер нікога не баяўся,
Хадзіў і лёганька хістаўся:
Ён трохі стукнуў — ці ня згора?
— А ты чаго тут, мукамора? —
Рыгор насеўся на кухарку: —
Вось калі дам табе па карку!..
— Пашоў! адстань! ото брыдота!
Прылез, як лысы чорт з балота!
— Эх, Наста! хочаш? а ну, ў скокі? —
Сказаў хурман і ўзяўся ў бокі,
Нагоў тупнуў, закруціўся,
Прысеў і ўстаў, заварушыўся —
І то устае, то прысядае

І ногі ўперад выкідае.
— Бадай ты спух! ото распуста!
А каб табе было, гад, пуста!
Няма ні сорама, нічога...
Ды пашануйся ты хоць Бога,
Хоць-бы граху ты пабаяўся! —
Але Рыгор ня сунімаўся.
— Скачы, ваялі і ты, Настуля!
Што-ж? Калі гулі, брат, дык гулі!
Пан пойдзе ў рай, а мы з табою...
Куды-ж мы? ў букту з галавою!
— Пакінь: нябожчык там у доме!
Пайдзі прасьпіся на саломе!
І пані, унь, глядзіць! — Што пані?!
А я-то хто? пане хурмане,
Дурное заткала ты знаеш?
Чаму Рыгорам называеш?
Заві мяне... вьяльможны пане!
— Няхай цябе зямля апане!
Ото брыда, ото завала:
Яшчэ каб панам называла!
Ці чулі, людзі? Налізаўся,
Як той сабака на разніцкі!...
— Но, но! бо пойдзеш без спадніцы.
— Каб сам бяз портак не астаўся!

„На паліцы сланіна,
Пані пеўня смаліла,
А ў рандэльку стаіць лой,
Але ня твой, не — ня твой!“

А там, у доме, было гора:
Жывы і крэпкі яшчэ ўчора,
Сягонья бьдць ён нярухомы,
Глухі на ўсё, чужы жывому.
З засьценку плятка пасхадзілася
І ў тым пакойчыку таўпілася,
Дзе пан ляжаў у дамавіне.
— Няхай з сьвятymi апачыне! —
Ўздыхалі, хрышчучысь, старыя,
Схіліўшы голавы сьвіяя.

— Ня кепскі пан бьдць! — гаварылі
І ціха, стала адхадзілі
І доўга чуккамі стаялі.
Паны сюды зьяжджацца сталі.
Ўсе ляснікі былі ўжо ў зборы
У лепшым сьражніцкім уборы
У новых куртках са шнурамі,
А на грудзінах са знакамі,
На шапках „R“ было з каронай,
Каўнер стаячы і зьядены.
Яны па два, па тры стаялі
Каля паркану і чакалі,
Пакуль куды іх не паклічуць,
Стаяць і пану раю жычуць,
Збавеньня вечнага жадаюць,
Гавораць ціханька, ўздыхаюць.
Паслухаць збоку іх — здавалася,
Што ўсе яны пасіраццелі,
А што на сэрцы яны мелі,
То тое ў сэрцы і засталася.
Ды толькі мушу я прызнацца;
Як пачынала ўжо зьмяркацца
І пана з плачам пахавалі,
Ўсе ляснікі пілі, гулялі,
А потым сталі барукацца.
Амброжык Кубель разгуляўся.
Са ўсімі шчыра чалаваўся
І кварту трэцю ужо ставіў
І ўсёю выпіўкаю правіў.
— Браткі! гуляйма! Калі сьвята,
Дык трэба выпіць хоць багата! —
Крычаў Амброжык: — Сьцеражыся! —
Кінуў ён носам на Міхаса,
І чарка ёмка паднялася.
— Эй, дэтка Хрума! ўра зьявіся! —
Вайшла і Хрума ў старым чэпку.
— Здарова, дэтка! як ты крэпка?
От! кажа Хрума і сьмяецца,
Такою добраю здаецца,
Што наш Амброжык увесь тае
І Хруму маткай называе.

— Ах, пан Амброжы! на што жарты?
— Галубка мама! стаў дзэве кварты! —
Ўсе ажылі і разшпіліся,
Такія мовы паліліся,
І пахвальба пашла такая!
— Падаць мне Тэша! — Лось гукне: —
Я разарву яго вантробы,
Бо сьвет гарыць з яго, хваробы!
Падайце: вырву яму вусы
За ўсе даносы, за падкусы! —
Абрыцкі-Тэш бьдць такі з нохам
Ад Хрумы зыгнуў адным духам.
Бьдць позны час, як „дэтку“ Хруму
З вясёлым шоломам і ў тлуму
Лясная стража пакідала.
Ў яе вачох зямля скакала,
І месяца бліскучы крайчык
Па небе пстрыкаў, як той зайчык.
Зчакаўшы трохі, разшпіліся,
І песьні зараз панясліся
То тут, то там і лес будзілі,
Як-бы ваўкі там галасілі.

„Ой пайдуду да дому,
Не скажу нікому.
Ды зарэжу ката,
Бо наш кот — сірата“,

Сьпяваў Амброжык за балотам,
А Пальчык сыпаў, як-бы шротам:
„Будзе мяне біць,
Няма каму бараніць“.
Міхал сьпяваў баском спавагу,
Як-бы каваў ён словы плягай:

„Добра мера, хоць бяз грошай,
Абы празьвічак харошы!“

(Далей будзе.)

СТАТУТ

Беларускага Коопэратыўнага Земляробска-Прамысловага Банку ў Вільні.

З абмежаванаю парубкаю.

(Працяг).

Арт. 13. Сябры маюць права:

- 1) Прымаць удзел у нарадах Агульных Сходаў, выбіраць і быць выбранымі ў органы Коопэратыву;
- 2) Браць пазыку;
- 3) Карыстацца з усіх устаноў і прадпрыемстваў Банку.

Арт. 14. Сябры абавязаны:

- 1) Заплаціць упісныя і прынамсі адзін пай (арт. 15).
- 2) Адказваць за абавязаны Банку задэкляраванымі паямі і апрача таго сумаю, у пяць разоў большаю задэкляраванага пая, згодна пастановаў Закоу аб Коопэратывах (абмяжаваная парубка), адказнасьць гэтай канцаецца па ўплыве аднаго году ад дня, у каторым сябра перастаў належаць да Банку.
- 3) Падтрымліваць заданы Банку і трымацца паставоў гэтага статуту, рэгуляміну і пастановаў органаў Банку.

Арт. 15. Адзін сяброўскі пай выносе дваццаць злотых. Упісныя выносяць адзін злоты пяцьдзесят грошаў.

Пай можа быць заплачаны або адразу цалком ці ратамі ў працягу паўгоддзя ад часу прыняцця сябра ў Банк. У гэтым выпадку сябра плаціць пры ўступленьні ў Банк першую рату — 5 (пяць) злотых, апошнюю суму 15 (пятнаццаць) злотых — у працягу наступных пяці месяцаў роўнымі ратамі.

Сябра можа мець неабмяжаваную колькасць паёў, якія перад плацю павінен задэкляраваць пісьменна.

Сябра, маючы большую колькасць паёў, можа адказацца ад іх, не перастаючы быць сябрам Банку, калі толькі астанецца прынамсі адзін пай. Адказ у гэтым выпадку павінен быць падаць пісьменна і прынамсі за месяц перад канцом году.

Выгавар апошняга пая наступае адначасна з выгаварам сяброўства (арт. 11). У выпадку выгавару пая, дабравольнага выступленьня, смерці ці выключеньня сябры з Банку, зварот паёў, па вылічэнні розных належнасьцяў ад сябры, бяз увагі на тэрмін іх платнасьці, наступае праз месяц па зацьверджанні Агульным Сходам балянсу і справадчы за год, у якім наступіў выгавар паёў і сяброўства.

Пай, які не адабраны ў працягу пяці гадоў, пераходзіць у Запасны капітал.

III. Капіталы Банку.

Арт. 16. Капіталы Банку складаюцца:

- 1) з уласнага капіталу: загаснага і спецыяльнага;
- 2) з сяброўскіх паёў;
- 3) з ашчаднасьцеўных укладаў;
- 4) з пазыкаў Банку;
- 5) з даходаў Банку;
- 6) з магчымых дзяржаўных і самаўрадавых укладаў;
- 7) з іншых крыніц.

Арт. 17. Запасны капітал творыцца:

- 1) з упісных складак;
- 2) са штогодняга апрацэнтаваньня Запаснага капіталу і пераводу часці прыбытку;
- 3) з сяброўскіх паёў і дэвідэндаў, якія не адабраны ў працягу пяці гадоў.

Запасны капітал служыць выключна на пакрыцьцё страт Банку.

Арт. 18. Спецыяльны капітал творыцца: з ахвараў і вылічак з даходаў, а так-жа са штогодняга апрацэнтаваньня гэтага капіталу. Служыць ён выключна для тых мэтаў, якія прымаюцца пад увагу пры іх тварэньні.

Мэты спецыяльных капіталаў, спосаб іх тварэньня, а так-сама вышынны, да якой яны могуць дасягаць, устанаўляе Агульны Сход на прапанову Нагляднай Рады.

Арт. 19. Запасны капітал і капіталы спецыяльныя зьяўляюцца ўласнасьцю Банку і ні ў якім выпадку ня могуць быць падзелены паміж сябрамі. Выступаючаму ці выключанаму сябру да іх ня прыслугоўвае ніякага права.

Арт. 20. Ашчаднасьцеўныя ўклады на апрацэнтаваньне Банк прымае, як ад сяброў, так і ад не сяброў, выдаючы іменныя ўкладовыя кніжачкі. Варункі прыёма і ўзносы ўкладаў, так-жа тэрміны выгавару іх, устанаўляе рэгулямін.

Арт. 21. Абаротныя сродкі ужываюцца Банкам галоўным чынам на пазыкі ў граніцах, азначаных Агульным Сходам па меры карыснасьці мэты.

Пазыкі даюцца толькі сябрам Банку. Тэрмін сплаты пазыкаў ня можа перасягаць пяці гадоў. Пазыкі на тэрмін даўжэйшы, ня большы аднак дзесяці гадоў, у кожным асобным выпадку вымагаюць дазволу Нагляднай Рады.

Сплату могуць быць даконваны часткавымі ратамі. Варункі і спосаб пазыкі, як спосаб іх абсясьпячэньня, устанаўляе рэгулямін.

Арт. 22. Агульнымі кіраўнічымі органамі Беларускага Коопэратыўнага З.П. Банку ёсьць:

- а) Агульны Сход;
- б) Наглядная Рада;
- в) Дырэкцыя (Урад).

Арт. 23. У Агульным Сходзе браць удзел маюць права ўсе сябры.

Коопэратывы і юрыдычныя асобы, будучы сябрамі, бяруць удзел у Агульным Сходзе праз упраўняных да гэтага дэлегатаў.

Агульны сход звячэйны склікаецца Дырэкцыяй Банку раз на год, найпазьней у канцы красавіка.

Аб часе, месцы і парадку нарадаў Агульнага Сходу сябры павінен быць паведамлены прынамсі за два тыдні перад тэрмінам Сходу шляхам абвестак, вывешаных ў памешканьні Коопэратыву, а так-жа абвестак у часопісі, названай у арт. 42 гэтага статуту.

Гаспадарскі аддзел.

(З іміі агранома Люста).

23. Што такое кампост і як яго трэба прыгатаўляць і ўжываць на ўгнаеньне.

Кампост — зборнае ўгнаеньне з усемагчымых гаспадарскіх адпадкаў. Для вытворэньня кампосту прыгодны самыя рознакія матэрыялы: кухонныя адпадкаў, памы, попель, сьмяцьцё трэба рознае зельле, лісьце дрэваў, торф, загітая салома, заплеснеўшая патруха і мякіна, трупы паўшай не ад заразных хваробаў жывёлы, адпадкаў пры ўбою скаціны, загіўшая бульба і другія гародніны, птушыны гной і чалавечыя выдзяленьні, косьці, конскі гной, якога можна назбіраць значныя колькасці на дарогах вясною, буза з сажалак, перагноў з балот, зямля з канаў, купінкі скопаньня з лугоў і інш. і інш. Усе гэтыя матэрыялы, якія прападаюць у нашых гаспадарках зусім нявыражана, пры старанным зьбіраньні іх у вадно месца даюць агромную масу ўгнаеньня, якое ня ўступае па ўгнайнавочай сваёй моцы гною, а ў шмат якіх выпадках і перавышае яго. Досіць толькі пачаць вырываць збіраць усе гэтыя матэрыялы, каб пераказацца, якая вялікая маса іх і як значная тая карысьць, якую з іх можна выцягнуць.

Кампостную кучу трэба закладваць дзе-небудзь за дваром (але не ў двары), у такім месцы, куды недалёка было-б цягаць памы і ўсякія іншыя адпадкаў. Вядома, трэба забяспечыць кучу ад сьвіней, каб яны ня рылі. Месца для кампосту павіна быць высокая, каб пад кучу не магла зацекаць дажджавая вада. Самую кучу трэба рабіць каля сажы шырыні і ня болей двух арш. вышынні; даўжыня-ж кучы можа быць розная, у залежнасьці ад колькасці матэрыялу для кампосту.

Прыспасабленьне для кампосту робяць так. На выбраным месцы робяць засновы будучай кучы з чорнай зямлі, вяршкоў 6-8 таўшчынні; на гэтую заснову і кладуць увесь той матэрыял, каторы можа надавацца для гэтай мэты. Покі матэрыялу яшчэ мала, яго кладуць у сярэдзіне засновы, у форме востраверхай кучы, прымашаўшы да яго зямлі, попелу і крыху гною, дзеля таго, каб выклікаць узмацненне гніцьцё матэрыялу. Калі кучка зробіцца даволі вялікай, яе разроўніваюць па ўсей заснове; пасля гэтага ўсе адпадкаў кладуць у кучу, разроўніваюць іх і прысыпаюць вапнаю, мелам ці попелам. Калі ў кучу ўжываюць попель, дык вапны ці мелу можна і ня клаць. Коьці, валуныя качаны і іншыя матэрыялы трэба наперад разрабціць абухом сякеры. Каб аміяк, які вытвараецца пры гніцьці, не вылітаў у паветра, трэба ў кампостную кучу прыбаўляць зямлі, бо яна спосабна ўтрымліваць аміяк ад улятненьня. Усе матэрыялы, якія складваюцца ў кучу, трэба перапластоўваць саламою ці тоўстасцібловым зельлем; калі гэтага не рабіць, дык кампостная маса будзе моцна зьягацца і доступ паветра ў сярэдзіну кучы будзе затrudнены, вынікам чаго гніцьцё будзе ісьці вельмі памалу. Сухія матэрыялы ня гніюць, дык трэба няўстанна падтрымліваць кучу вільгаццяй, паліваючы яе памыямі, а калі іх не хапае, дык вадою. Мясцаў праз 2 пасля аканчання кладкі кучы трэба яе пераказаць, каб верхнія пласты, яшчэ мала перагніўшыя, папалі ў сярэдзіну кучы. Перакапваньне ўскрае перагніваньне і, дзякуючы яму, ўгнаеньне атрымліваецца аднакае ў-ва ўсей кучы. Перакапваньне трэба паўтарыць разоў два, калі кампост доўгі час ня будзе ўжываны. Калі ў кучу ўсе матэрыялы раскладваюцца так, што будучы вьяўляць сабою чорную парашкавату масу, дык кампост можна лічыць сьпелым і годным для ўгнаеньня. Прыспасабленьне кампосту цягнецца розны час — ад паўгода да 2 гадоў, глядзячы па таму, які матэрыял ужыты на кампост.

Угнайнавочая сіла кампосту розная, глядзячы па таму, які матэрыял ужываўся для прыспасабленьня яго, таму і кладуць яго на дзесяціну розныя колькасці — ад 3 до 10 тысяч пудоў. Яго можна ўжываць для ўгнаеньня перад самым пасевам. Пасля ўгнаеньня ім раллі, яе трэба пацягаць бараною, каб перамяшаць кампост з зямлёю. Кампост вельмі добра ўжываць для ўгнаеньня сенажацаў. Раскідаюць яго па сенажаці ў восень. Калі вясною сенажаць заліваецца вадою, дык і раскідаць яго трэба вясною. Пасля раскідкі кампосту, сенажаць трэба абавязкава добра выбраваць бараною з жалезнымі зубамі.

24. Штучныя ўгнаеньні.

Пяройдзем цяпер да разгляду ўгнаеньняў няпоўных, спецыяльных. На першым месцы з іх стаяць тыя, у каторых зьяўшаецца фосфар. Называюцца гэтыя ўгнаеньні наагул **фасфатамі** ці **фосфарнакіслымі ўгнаеньнямі**. Да іх належаць: **касьцяная мука**, **фасфарыт**, **супэрфасфат**, шляк **Тамаса**, які яшчэ называецца тамаслякавай мукою, тамасфасфатам ці тамасоўкаю.

У выпадку патрэбы Урад можа склікаць надзвычайны Агульны Сход.

Гэта павінен зрабіць на жаданьні Нагляднай Рады, Рэвізыйнага Саюзу, сябрам якога зьяўляецца коопэратыву, ці 1/10 сяброў коопэратыву, якія сваё жаданьне выказалі ў заяве, імі падпісанай і якая заключае мэту Сходу, падстаўнасьць і жаданьне.

Надзвычайны Агульны Сход павінен быць скліканы праз шэсьць тыдняў ад дня атрымання Урадам жаданьня. Калі гэтае ня здарылася, Агульны Сход можа склікаць Наглядная Рада.

Арт. 25 Агульны Сход скліканы згодна з 23 і 24 арт. гэтага статуту, зьяўляецца правамоцным, ня глядзячы на колькасць прысутных сяброў.

(Канчаток будзе).

25. Касьцяная мука.

Касьцяная мука атрымліваецца з касьцей. Коьці складаюцца з фасфарнакіслай вапны і асобай матэрыі, якая пры варцы ў вадзе, дае клей. Апрача таго, у касьцях ёсьць некаторая колькасць тлушчу.

Здольнасьць касьцей гарэць залежыць ад таго, што ў іх знаходзіцца клействараючая матэрыя і тлушчу.

Матэрыя, якая дае клей, вельмі затrudняе зрабняць коьці на муку, таму яе напярэдніва з іх вылучаюць.

Вылучаньне клействараючай матэрыі даконваецца ці выпальваньнем, ці прапарваньнем касьцей, пры дабываньні з іх клею на клеявараных фабрыках.

Фасфарнакіслая вапна пры выпальваньні касьцей сільна прапалаецца, вынікам чаго яна трудней распушчаецца ў зямельнай вільгаці, чым фасфарнакіслая вапна мукі, якая атрымана з параных касьцей. Ад гэтага і ўгнайнавочая сіла паленай мукі куды меншая, як мукі паранай, бо расьліны маюць браць харч карэньнямі з глебы толькі ў форме расчынаў і, чым лепш спажываюць матэрыі распушчаюцца, тым яны даступнейшыя для корму расьлін.

Пасья вываркі з касьцей клею, у іх яшчэ астаецца крыху клейдаючай матэрыі. Гэтая матэрыя ў глебе гніе і стварае сылетру. Значна, параная касьцяная мука дае расьлінам ня толькі фасфарнакіслую вапну, але і трохі азоту. Гэта так-жа служыць прычынаю лепшага дзеяньня на рост расьлінаў мукі паранай, параўнаўча з мукою паленай. Чым больш у касьцяной муцы клейдаючай матэрыі, тым лепш, бо тым болей азотнага корму расьлінам такая мука дае. Якасьць касьцяной мукі залежыць і ад таго, наколькі дробна яна размолата. Фасфарнакіслая вапна наагул, нават і ў паранай касьцяной муцы, распушчаецца ў глебе слаба, а чым большыя крупінкі мукі, тым і распушчэньне будзе ісьці слабой. Далей — буйная мука ня так раўнамерна кладзецца па раллі, як мука дробная.

Дзеля гэтых прычын, пры купляньні касьцяной мукі, трэба асабліваю ўвагу звяртаць на тонкасць яе памолу: чым драбней мука, тым лепш. Дробная мука і прадаецца даражэй, як буйная.

Касьцяную муку трэба, пасья рассыпкі яе, няглыбока загараць, дзеля гэтага яе лепш за ўсё даваць глебу перад апошняю воркаю папару.

Перад рассыпкаю яе трэба зьямяцаць з пяскою ці зямлёю.

Цана на касьцяную муку розная (перад вайною ад 50 да 80 кап. за пуд). Ужываюць яе ў колькасці каля 20 пуд. на дзесяціну, так што на пуд высыванага жыта яе прыходзіцца каля двух пудоў.

Досьлед паказаў, што касьцяная мука вельмі добра дзее на лёгкіх пячаных глебах.

Пісьмо у Рэдакцыю.

Паважанна Грамадзянін Рэдактар!

Не адкажэце зьямясьціць на старонках Вашай паважанай газеты гэтыя слоў:

Перад выбарамі ў Сойм і Сэнат для правядзеньня прадстаўнікоў у гэтыя высокія палаты была прынята праграма: „Варацьба за Беларускіх Сялян і Работнікаў“.

Пад лёзунгам гэтай праграмы у Лідзкай акрузе пад № 41 прайшоў у Сойм я і Янка Станкевіч.

Перад выбарамі было ўмоўлена, што на гэту арганізацыю паслы, якія прайдуць у Сойм і Сэнат пад № 41 павінен даваць па 200 злотых ад сваіх дзят у месяц — што і рабілася.

На месяц красавік я павінен быў унясьці 200 злотых. Зраб ў квіт, квіт быў зрадагаваны, паводле выбарнай праграмы № 4 і надпіскі, „На арганізацыю Беларускага Сялянства і Работніцтва“ і запрапанаваны для подпісі паслу Янку Станкевічу, яле Янка Станкевіч такі квіт адмовіўся падпісаць, тдумачучы: „што ніякай арганізацыі выбранай і камітэту Беларускіх Сялян і Работнікаў ня было, а толькі „Сялянская Партыя“, на што і павінен ісьці грошы.

Каб не абманываць тых, хто аддаў свае галасы за партыю: „Беларускага Сялянства і Работніцтва“ № 41, а не за Сялянскую партыю, я адыходжу ад працы з Янкам Станкевічам і гэтым заяўляю, што жадных зносінаў і нічога супольнага з ім і ягонай Сялянскай партыяй мець ня буду, а буду трымацца праграмы „Беларускага Сялянства і Работніцтва“, пакуль не апрацую новую, болей шырокую праграму.

Пісьмо падобнага зместу адначасна пасылаю і ў другія рэдакцыі беларускіх газет.

Прашу прыняць, грамадзянін рэдактар, выразы пашаны да Вас.

Ф. Валынцэ.

(пасол Сойму).

12. V. 28 г.

„СЫМОН МУЗЫКА“

ПОЭМА НАЙВЫДАТНЕЙШАГА НАШАГО

ПЕСЬНЯРА

Якуба Коласа

вышла з друку і прадаецца ў Беларускіх

Кнігарнях.

Цана 2 зл. 80 гр. без перасылкі.

ГАЛОУНЫ СКЛАД КНІГАРНЯ „ПАГОНЯ“

ВІЛЬНЯ, ЗАВАЛЬНАЯ 7.